

سامی جي لهجی ۽ اسلوب جو لسانی جائزو

Linguistic Evaluation of Sami's Diction and Dialect

Abstract:

'Sami' is considered as one of key figures in the Sindhi literary Troika (*Tri-Moorti*) termed as "Shah, Sachal, Sami". Sami - the unsung hero of Sindh - was son of an affluent entrepreneur of Shikarpur. Shikarpur was, then, one of the trade hubs for the markets as far as Central Asia. Sami left his social and luxurious lifestyle and joined the company of Sadhoos (Saints).

This research paper focuses upon the diction and the dialect of Sami. His poetic diction and dialect are unique and influenced by two factors: the Hindu linguistic culture and tradition in context of Shikarpur, and Shikarpuri accent or dialect of Sindhi language.

The research paper looks at the motivation behind Sami's viewpoint as a mystic promoter whose perspective for the life and world is a delightful implication of humanity notwithstanding the differences. He has articulated *Vedantic* ideology in his poetry, which has numerous commonalities with Sufism and other ideologies including Islam. He created *Siloks* (same as *Shlokas* of Sanskrit genre) similar to the Sindhi *Doheera* format.

This paper highlights the contributors telling upon Sami's diction and the way that he adopted in his poetry. He was a Hindu by religion, and Hindus have their own linguistic heritage and distinctiveness in their daily spoken language. It is common in across Sindh. Another factor, that influenced Saami's diction, is being Shikarpuri. Hence, the resultant dialectic versatility of Shikarpuri accent is vividly visible in Sami's poetry. Sami is well known for generously accepting all sorts of appeals including religious influences and geographical factors.

پائی چین راء 'سامی' جي حیاتی ۽ جو مختصر خاکو :

سنڌي ادب جي جڳ مشهور ته مورتي 'شاه' - سچل - سامي' جي اهم

ڪڙي، پائي چين راء ”سامي“ لُند جو جنم سند جي تاریخي شهر شڪارپور ۾ 1743ع ڏاري هاتي در پاڙي ۾ ٿيو سندس والد جونالوبچومل هو جيڪوشڪارپور جوهڪ سڀت واپاري هو⁽¹⁾.

ساميءَ جي شخصيت بالڪپڻ کان ئي منفرد ۽ نرالي هئي، کيس ننڍپڻ کان وٺي دنيا جي ڏندن کان بيزاري هئي، هوبيءَ جي عيش عشرت واري زندگيءَ کان سادن جي سنگت ۾ رهڻ پسند ڪندو هو. کيس دنيا جي لوپ لالج جي ڪاب خواهش نهئي. ساميءَ جي دور واري شڪارپور سند جي شاندار تهذيب جواهيجان هئي. ساميءَ به انهيءَ مايا ۽ موهه واري ماحول جي ردعمل طور، پنهنجي دور جي ماطمن جي ڏن دولت ۽ عيش عشرت واري زندگي جي پويان ڊوڙنڌڙ وهڪري کان بيزار ٿي، وڃي سنت بطيو ۽ دولتمند پيءَ جو سڀ چڏي وڃي هڪ مڙهي وسائي ۽ دنيا داري کي تياڳي، گوشه نشياني اختيار ڪيائين ۽ ويدانتي مت جي آذار تي سلوک لکيا. سندس رچيل سلوک، جيڪي ”ساميءَ جا سلوک“ جي نالي سان مشهور آهن. سامي جو گرو سوامي مينگهراج هو جيڪو پنجاب جو هو هُوشڪارپور ۾ ساميءَ وٽ ايندو هو ۽ سندس مڙهي ۾ رهندو هو. سامي، پنهنجي گرو کان بي انتها متاثر هو گروءَ جي وڃي بعد، چين راءَ کي ويراءَ لڳو ۽ بي چين رهڻ لڳو. شادي به ڪيائين پر کيس ڪنهن شيءَ ۾ دل نه لڳي ۽ هو امرتسر هليو ويو جتي گرو نانڪ جي سکيا مان لاپ حاصل ڪيائين. وتس ذات پات جي پيد ۾ ڏرم جي پنڌلن جي پابندی پسند نه هئي. پاڻ هندو ودانن جي سنگت ۾ رهيو ته ڪڏهن مسلمان درويش جي صحبت ۾ رهيو⁽²⁾.

ساميءَ سلوک لکندو ۽ هڪ مت ۾ وجهندو رهندو هو. سندس پت، پائي گهنشامdas اهي سمورا سلوک ترتيب ۾ آئي، گرمکي اکرن ۾ لکرايا، جتنان پوءِ ديوان راءَ بهادر ڪوڙي مل چندن مل، 1873ع ۾ وري عربي – سنديءَ صورتحظيءَ ۾ قلمبند ڪرايا.⁽³⁾

ساميءَ جي وفات 1850 ۾ امرتسر ٿي. پروفيسر پوجراج ناگراڻي موجب ساميءَ کي آخرى عمر ۾ خيال ٿيو هو پنهنجي اٻائي شهر شڪارپور موتي وڃي ۽ هو پنهنجي گهر واري سميت اسي ورهين جي ڄمار ۾ شڪارپور موتيو ۽ ٿيويه سالن کان پوءِ 107 سالن جي عمر ۾ شڪارپور ۾ئي وفات ڪيائين.⁽⁴⁾ پولي، اصطلاح ۽ محاوارا :

هر پوليءَ جو پنهنجو گهاڙيتو گرامن، اصطلاحي خزانو ۽ مزاج هوندو آهي. پوليءَ جي اندروري، ان پولي جي ڳالهائيندڙ آبادي ۽ جاگرافي جي حوالى سان مختلف لهجا ۽ اسلوب ٿين تا. دنيا جي اهڙي ڪاب پولي نه آهي جنهن جا به يا پن کان وڌيڪ لهجا نه هجن. اهي لهجا مختلف سبن يا حالتن جي ڪري ٿي سگهن تا، جهڙوڪ: جاگرافي، ذات يا قبيلو مذهب يا مسلك، سماج ۾ پين پولين ۽ لهجن جا اثر، معاشى يا اقتصادي موسمى، ريتون رسمون، سياسي سماجي صورتحال، حڪمرانن جي پولي، لڌپلاڻ، قدرتي آفتون، تاريخي پسمنظر، پاهريان حملاء ۽ ڪاهون، وغيره. مثال طور اڪثر چيو ويندو آهي ۽ حقيقي طور تي مشاهدو به ڪري سگهجي ٿو ته اتر سند يعني شڪارپور لازڪاڻو سكر ۽ پاڙيسري علاقهن جا ۾ ماڻهو طبيعت ۾ تکا، تڪڻا، تيز ۽ پرپور هوندا آهن، جذهن ته لازجي ضلعن يعني بدین، ٿي ۽ پاڙيسري علاقهن جا ماڻهو مانيطا، سادڙا ۽ ٿي مزاج جا ٿين تا. ان جوهڪ واضح سبب ته موسم ٿي سگهي ٿو سال جا ست اث مهينا پنجاهه سينتى گريڊ ۾ گزاريندڙ عوام مان ڪهڙي ٿي مزاج جي اميد رکجي.

پولين ۽ انهن جي مختلف لهجن جومشي چاڻايل سبن جي ڪري، هڪئي جو اثر وٺن نه صرف فطري آهي بلڪے ضروري پڻ آهي، چوته لفظن جي ذخيري، محاورن، اصطلاحن ۽ پهاڪن جي متا ستا كان سوء پوليون اسرڻ جي عمل كان قادر رهجي وينديون ۽ ترقى نه ڪري سگهنديون. اهڙي قسم جي تبديلين کي پوليءَ جو لهجو چئي سگهجي ٿو⁽⁵⁾. پوليءَ جي شاهوڪاريءَ سبب، ان قوم جا ماڻهو ۽ وطن سيجاتا ويندا آهن، زيان انساني عمل ۽ جدوجهد ۾ هر موڙتي سندس ساث ڏندڙ آهي، اها سماجي، ثقافتى ۽ شعوري اتحاد ۽ اتفاق حاصل ڪرڻ لاءِ هڪڙو بهترин ۽ سگهارو ذريعو ٿيندي آهي. سندى پوليءَ جي شڪارپور واري لهجي جو پنهنجو هڪ منفرد مزاج آهي، جنهن جي پويان ”سند جي پئرس“ سڏجندر غير معمولي تهذيب جو عڪس آهي.

”سلوڪ“، پراكرت زيان جو لفظن آهي، جنهن جو لغوي مطلب آهي: گڏ ڪرڻ يا وڌن. سنسڪرت ۾ ان کي ”سلوڪ“ (آواز پولي، ڀجن يا پڪار) چئبو آهي. ستاء جي لحاظ کان هي چئن ستون جو شعر آهي؛ جيڪو هم قافيه مصروعن تي پُدل

ٿئي ٿو سندڙ جي ويدانتي شاعرن ۽ ڀڳتي فقيرن ”سلوڪ“ چيا آهن. پائي چين راء، دلپت، آسو ڪيستورام، موهن فقير ۽ سامر هن ڏس ۾ گهڻواڳتي آهن.⁽⁶⁾ ساميءَ جي سلوڪن جي ٻولي به هڪ عنصر آهي. ساميءَ جي ٻولي اڪثر سندڙي شاعرن کان گھڻي نرالي آهي. هڪ ته ان ۾ سنسڪرت ۽ هندی لفظن جي گھڻائي آهي، پيو ته ويدانتي فلسفي کي تز نموني اظهار ڏيندر تيڪنيكي لفظ به استعمال ڪيل آهن. جن جي معني ۽ مفهوم کي سمجھن کان سوءِ ساميءَ جو شعر پڙهڻ ئي اجايو آهي.

سامي، مذهبي طور تي هندو هو ۽ هن جنهن ويدانتي فلاسفائيءَ جي اپتار ڪئي، سا به هندو مزاج موجب آهي. ان کان سوءِ ساميءَ جي سلوڪن ۾ هندو ڏرمي ڪتابن - ويدن، شاسترن، پڳوت گيتا، مهاپارت، هندو سنت ڪوين جا حوالا به بيشمار اچن ٿا. عام طور تي مسلمان هندو فلاسفائيءَ ۽ هندو مذهبي روایتن کان اٺ واقف آهن، تن لاءِ ساميءَ جي سلوڪن کي سمجھن ڪجهه ڏکيو آهي. مسلمان توڑي هندو پائڪ به اچ ويدانت ۽ هندو مذهبي روایتن کان گھڻو ڪري اٺ واقف آهن. جنهن ڪري ساميءَ جي سلوڪن جي پائڪن جو تعداد به ڪافي محدود ٿي ويو آهي. اڪثر مسلمانن جي ويدانت ۽ هندو مذهبي روایتن ۽ ساميءَ جي سلوڪن جي پس منظر کي سمجھن لاءِ وسيلن هت ڪرڻ تي انهن کي رسائي نه آهي، پر هندو جيڪي پليا نپنائي هندو وايومندل ۾ آهن ساميءَ جي شاعريءَ جي اصطلاحن کان بي خبر آهن، چوته اهي ان وقت جي اڪوريٽي آباديءَ جي وايومندل ۽ ڏرمي پس منظر ۾ لکيا ويا هئا، جن مان ڪيترائي ضايع ٿي ويا يا گمناميءَ جي اوونده ۾ سرعام پذرا نه ٿي سگهيا، جن تي اچ به محقق جو ڪمر هلي رهيو آهي. انهيءَ ڳالهه ۾ ڪو تضاد يا تڪرار نه آهي ته ساميءَ جون سلوڪن جي صورت ۾ رچناون عام انسان جي روزمه جي ونهواري زندگيءَ بابت ويدن ۽ تصوف جي پس منظر ۾ رچيل آهن ۽ مجموعي طور انسان ذات جي سوچ جي شڪتيءَ جي واڌاري لاءِ آهن.

شاعري ۽ اسلوب :

سندڙيءَ ۾ هڪ چوڻي آهي ته ”پارهين ڪوهين، ٻولي ٻي“. يعني، هر پارهند ڪوهن کان پوءِ ٻوليءَ جي لهجن ۾ ٿورو گھڻو ٿيرو هوندو آهي.
هر ٻولي، پنهنجي آس پاس جي ٻولين کان اثر وٺدي آهي. سندڙي ٻولي به

نندی کنبد جی ڪیترین ئی پولین جا اثر قبول کیا آهن، جن ۾ عربی، فارسی، هندستان جون ڪیتریون ئی پولین ڳلائی سگه جن ٿيون، پولین، ن صرف ٻی پولی⁽⁷⁾ (پاشا) جا اثر قبولین ٿيون بلکے پولین اندر لهجي (اُپ پاشا) جو اثر پط قبول کن ٿيون.

علم جا سڀ کان آڳاتا اهیجاڻ هندن جی ڌرمي ڪتابن (ویدن) ۾ ملن ٿا، جیڪی پنج هزار ورهیه اڳ رشین، مُنین ۽ آچارین سنڌو دریاهم جی ڪنارن تي سرجيا هئا، جن جي چاڻ ۽ سکيا جواولڙو هن خطبي جي هر پولي^ء جي ساهت ۾ ملي ٿو. ویدن جي دور کان پوءِ اپنشندن جي اپنار درشتانتن، ڪماڻين ۽ آڪاڻين وسيلي ايتری ته عامر ٿيل آهي، جو هتان جي ماڻهن جي ذهنن ۾ پيڙهي درپيڙهي چتيل آهي، جنهن جو ذكر پراڻن، رامائڻ ۽ ماڻپارت ۾ ڪيل آهي، انهيءَ دور جي فلسفی ۽ سماجي زندگي^ء تي ان جي اثر کان پوءِ ان جي ردعمل طور گوتم ٻڌ جي نالي سان منسوب ٻڌ ڌرم جي شروعات ٿي، جنهن هتان جي گيان ۽ سماجي زندگي^ء تي ڏور رس ۽ ديرپا اثر چڏيا. هندو ڌرم جي دوانن، عالمن ۽ فيلسوفن، ٻڌ ڌرم کي هندو ڌرم لاءِ وڏو هايو سمجھيو تنهن ڪري انهن ٻڌ ڌرم جي روحانی پهلوه کي چڏي باقي سموروي سکيا کي هندو ڌرم جو حصو بنائي چڏيو ۽ ٻڌ ڌرم کي هندستان مان نيكالي ڏئي چڏي نتيجي ۾ پوجا پاڻ جي سختين جي جاءه تي ٻڌ ڌرم جواهنسا وادي (عدم تشدد) فڪر هندو ڌرم ۾ عام ٿيو.

ويدڪ شاعرن پنهنجي والٽي ويدن ۾ لکي، تنهن ڪري انهيءَ دور ۾ فلسفی ۽ ساهت جي گڏوگڏ اوسر ٿي، ان وقت جي ساهت جا مكيءَ موضوع هئا۔ اندو اعتقاد، ٻپ، دعائون، يگيه وغيره، ڪوتائن ۾ آهستي آهستي فلسفي جو جز وڌندو ويو جنهن ۾ ڀگتي، جو عنصر نج هندستاني آهي ۽ محبت جي تٿپ صوفين مان آئي، جڏهن نه يوگ تي ناث پنث جو اثر آهي، سامي جي شاعريه تي ويدانتي فڪر حاوي آهي، ويدانت جي معني آهي ويدن جوانت، ويدانت جي قائم ڪرڻ ۾ ڪيترن ئي ويدانتي فرقن جو عمل دخل آهي، انهن مان شنڪ آچاريه ۽ رامانج جانا لاسڀ کان اهم آهن، شنڪ آچاريه جي فلسفي کي ادويت (Non Dualism) يعني وحدانيت جو فلسفو چيو ويندو آهي، جنهن کي تصوف جي فلسفي جي ويجهو سمجھيو ويندو آهي سنتي پولي^ء جو شڪارپوري لهجو :

سنڌي پوليءَ جو شكارپوري لهجي پنهنجي بناوت ۽ ادائگي ۾ ڪمال جي حي ثبت رکي ٿو هن لهجي جون پنهنجون خاصيتون ۽ گط آهن. سنڌي پوليءَ تي لکندڙ مرندي ليڪن شكارپوري جي لهجي جي سارا هم جا ڏيڪ پريما آهن. ڪاكو پير و مل جي ڪتاب ”سنڌي پوليءَ جي تاريخ“ ۾ سندس ڏيل راء مان شكارپوري جي لهجي جي شاهوڪاريءَ جواندازو لڳائي سگهجي ٿو:

”بولي ته شكارپوري جي! جهڙي آهي سڀڪ ۽ سوادي، تهڙي آهي مني ۽ رسيلي. واهه جو منجهس ميناج آهي. انهيءَ بوليءَ سان سنڌ جي بي ڪهڙي به هند جي بوليءَ ميناج ۾ مت پئجي ڪين سگهendi ٻين هندن جي بوليءَ كان شكارپوري جي بولي جنهن سبب ڪري رس چس ۾ سرمس آهي. سوب سبب مثال ڏئي سمجھائجي ٿو: ‘شكارپوري چون، پائڻا، هتڙي ويهما’ – هتي ‘ويهه’ جي پچاريءَ ۾ پيش (‘_’) يعني ‘اُ’، جو اچار آهي. شكارپوري انهيءَ تي زور ڏئي ان جو اچار اهڙي طرح ڏگهو ڪن ٿا، جو ڄڻڪ فقط اچار آهي ويهه + اُ. ائين اچار کي برابر ڏگهو ڪن ٿا، ٻين هندن تي چون: ‘اُث نه، هل نه، پرشكارپوري چون – اُث نه، هل نه’⁽⁸⁾“

شكارپوري لهجي جون صرف اچار يا چوٽ نرالي آهي بلڪ هن لهجي ۾ ڪجهه لفظن جو ذخирه (Vocabulary) پڻ مختلف آهي. جيڪو سنڌ جي ٻين علاقتن جي ماڻهن کي سمجھه ۾ نه ايندو. اهي لفظاچ به شكارپوري جي گهر ۾ عام ڳالهايا وڃن ٿا. مثال طور: ڏاڻو، ويٽورو آجا پاجا، آيد، آيدڙو بٽڙو هاچارو حيو ڏنائين، پاپرڪتو ٻئنش، نههسٽرو سوٺاتسو آڪڻ آرائين، پٽ، بود، اندب، پوتڙو پانپ، گهوگه، دڻڻ، پڻ، ڪڻب، دُنبو ڏوگهو گرڻ، ڏوڏا، سيند، ڪر ڪر، ڪاكاري، ماتو لڳڙو ويڳ، ليٽ، وڃه، مڇو بُلدُدو ويٽي، لاڪون، تاڪون، جاڪون، گوڪان، چيتان، ڪيس، باڪس، پيهه، ڏانوٽ، ڏيب، جائي، آڳيو اوٿار پندڻ وغيري.⁽⁹⁾

عام طور تي سنڌي پوليءَ ۾ واحد جي آخرى اكر تي پيش هوندو آهي، مثال: هٿ. هائي ان واحد کي اگر جمع ڪجي ته ان جي آخرى پيش واري اكر تي زبر ڏي جمع ڪبو جيئن: هٿ. اهڙي طرح ‘انب’ جو جمع ‘انب’، ساڳي طرح زبر واري واحد جي آخر ۾ ‘اون’ جو آوز ڏئي ان کي جمع بٽايو ويندو آهي. مثال: ‘كٿ’ جو جمع ٿيندو سنڌي پوليءَ

‘كتون’، پر شكارپور مه ‘اون’ جي آواز جي بدران ‘آن’ ذئي ‘كتان’ كيو ويندو آهي⁽¹⁰⁾

واحد جمع جو معياري سمجھيو ويندڙ لمجو ۽ شكارپوري لهجو

جمع	معياري سمجھيو	واحد
شكارپوري لهجو	ويندڙ لهجو	
بدڪان	بدڪون	بدڪ
كتان	كتون	كت
پڳان	پڳون	پڳ
خبران	خبرون	خبر
ديلان	ديلون	ديل
اخباران	اخبارون	اخبار
سوچان	سوچون	سوچ
اوطايان	اوطاقيون	اوطاقي
موجان	موجون	موج
راهان	راهون	راهم
ڄوران	ڄورون	ڄوراڻ
حُوران	حُورون	حُوراڻ
غاران	غارون	غاراڻ

شكاريوري لهجي جي انفراديت

شكاريوري لهجو	معياري سمجھيو ويندڙ لهجو	شكاريوري لهجو	معياري سمجھيو ويندڙ لهجو
ويڃين ٿو؟ (ج تي تي زيرا)	ويڃين ٿو؟ (ج تي زيرا)	كتئون	كان
ڏسڀين (س تي زيرا)	ڏسڀين (س تي زيرا)	تنئون	تان

تهان	توهان	هن منئون	هن مان
اوئي / اوهي	اهي	هنتئون	هتان
اسان	اسين	كاشي	كشي
آن / هان / هنئون	آهيان	جاتي / جاشي	جتي
آ	آهمي	مان ڏهون	مون ڏي
هلئون	هلون	ڪاڏهون	ڪيڏانهن
ائون	اٿون	جاڏهون	جيڏانهن
كيمون	كيون	هيدهون	هيڏانهن
هجئون	هجون	هتربي	هتي
ڪن	يا	تڏي	تڏهن
اكن	اكين	ڪڏي	ڪڏهن
پتن	پتین	جدي	جدهن
ويچين ٿو؟ (جي تي زيرا)	ويچين ٿو؟ (جي تي زيرا)	هaldo	هلندو
ڏسيين (لام تي زيرا)	ڏسيين (س تي زيرا)	ملدو	ملندو
تهان	توهان	وددو	ودندو
اوئي / اوهي	اهي	چئي	چوي
اسان	اسين	پئي	پوي
آن / هان / هنئون	آهيان	كيون	كريون
آ	آهمي	ملنداسي / ملنداس	ملنداسيين / ملنداسون
هلئون	هلون	تو / تا	ٿو / ٿا
ائون	اٿون	هلندم	هلندرس
كيمون	كيون	ڪندم	ڪندس

هجهون	هجهون	ویهندم	ویهندس
کن	یا	اکن	اکین

هندو سماج جو لسانی جائزو:

هر سماج ۾ مختلف ذاتین، قبیلن ۽ مذهبین جا مائڻه رهندما آهن ۽ باوجود هڪ جاگرافيائي علاقئي ۾ رهڻ جي، هر طبقي جو لهجو اسلوب ۽ محاوراتي انداز جدا ٿئي ٿو، اها انفراديت هيٺ ڏڻل بنيان تي ٿي سگهي ٿي:

- بهراڙيءَ ۾ رهندڙ طبقو
- نج شهری زندگي ۽ رهندڙ طبقو
- مذهببي طبقو
- ساڳي مذهب اندر مخصوص فرقى يا فقه جو طبقو
- عورتن جو طبقو
- مردن جو طبقو
- مخصوص برادي / قبيلي جو طبقو
- درياهي / ساموندي پتي ۽ رهندڙ طبقو
- علاقئائي طبقو
- تعليم يافته / غير تعليم يافته طبقو
- جنگجو طبقو
- مظلوم ۽ غربت ۾ گذاريندڙ طبقو
- عيش عشرت ۾ گذاريندڙ / حاكم طبقو
- ڪرت / وڃ واپاري طبقو

متى چاٿايل سماج جا مختلف طبقا ڀلي ساڳي ٻولي ڳالهائيندا هجن پر انهن جو پنهنجي پنهنجي طبقي جي مناسبت سان لهجو ادائىجي، انداز محاورا ۽ اصطلاح منفرد ۽ مختلف ٿين ٿا. مثال طور: ساڳي سماج ۾ رهندڙ عورتن جو اگر لسانی تجزيو ڪجي ته عورتن جا محاورا ۽ لهجو بنه مختلف ٿئي ٿو بلڪه عضوياتي ٻولي (Body Language) به مختلف ٿئي ٿي ساڳي طرح غربت ۾ گذاريندڙ طبقي جي ٻوليءَ کي ڏسبوت ان ۾ هيٺاهين، نوڙت ۽ سادگي هوندي، ان جي برعڪس اگر عيش عشرت ۾ گذاريندڙ / حاكم طبقي جي ٻولي کي ڏسبوت ان جو

سنڌي ٻولي

اندازبیان ئی هنیلویع ربدارهوندو

سنڌ جي هندو سماج اندر پٽ اهڙي ئي نوعیت جي انفرادیت موجود آهي. سنڌ جا هندو اوائلی زمانی کان گھٹو ڪري وٺچ واپار سان لاڳاپیل رهيا آهن. شكارپور جي عروج جي زمانی ۾ نه هندو ڏا عالمي سطح جا واپاري هئا، جن جو ڪاروبار بين القوامي پئمانی تي ٿليل هو. ورهائی کان پوءِ هندو سکیا ستابا هندو هندستان هليا ويا ۽ هندن جو غريب طبقي لڏ پلان نه ڪئي. غريب طبقو هر سماج ۾ مذهبی طور تي حساس رهيو آهي.

هندو سماج جي لسانی انفرادیت جو لفظي ذخiro

معنی	لفظ
ثانو	باسٹ
وهنجٹ	سُنان/ اشنان
پيڻ	پتا
ماء	ماتا
اعمال	ڪرم
خدمت	شيووا

شكارپور جي هندن جي رهڻي ڪھڻي ۽ لهجو :

سنڌ ۾ رهنڌر مختلف نوع جي طبقن، برادرین ۽ مذهبن جي ماڻهن جي رهڻي ڪھڻي ۽ اٿڻي ويهڻي، باوجود هڪ قومیت جي، پنهنجي جداگانه سڃاڻپ، اهمیت ۽ حیثیت رکي ٿي. ساڳي پوليءَ اندر لهجن جي اها انفرادیت علاقعن، موسمن توڙي جینیاتي (Genetically) بنیادن تي پڻ منحصر آهي. شكارپور جو هندو طبقو گھٹو ڪري واپاري هو ۽ واپاري طبقو هونئن به لسانی حوالي سان نهنو ۽ نمائشو هوندو آهي چوته اها سندس پيشي جي پيشاورائي گهرج آهي.

سامي شكارپور شهر جو هو. ساميءَ جي دور جي شكارپور ۾ هندو اڪثریت ۾ هئا. شكارپور ان زمانی ۾ هندستان جو وڏو ڪاروباري مرڪز هو جنهن جا اقتصادي تعلقات وچ ايشيا تائين وچايل هئا. شكارپور جو تاريخي پسمنظر، رهڻي ڪھڻي ۽ اٿڻي ويهڻي اعليٰ پائي جي هئي. ساميءَ جي زمانی واري شكارپور سنڌ جي جي شاندار تهذيب جواهيجاڻ هئي.

شكارپور جي هندن جي لسانی جائزی مان معلوم ٿئي ٿو ته هن طبقي جي ٻولي يا لهجي ۾ پيڻو ميناج آهي. هڪ هن جو شكارپوري هجٽ ڪري ٻيو هندو هجٽ جي ڪري اهو ان لاءِ ته هندو مذهبی طور تي هيٺاهين هلڻ جو درس ڏئي ٿو. اهنڪار يعني غرور ۽ تکبر وڏو پاپ تصور ڪيو وڃي ٿو. شكارپور جي هندو سماج جي لسانی انفراديت جا ڪجهه مثال هيٺ ڏجن ٿا :

شكارپور جي هندو سماج جي لسانی انفراديت

اصل لفظ	شكارپوري هندو جو اچاريل لفظ
راضي	راجي
محتجي	موٿاجي
نزيڪ	نجديڪ
دماغ	ديماڪ
روزگار	روزكار
خوش راضي	كُش راجي
سوراخ	سوراك
مغز	مَج
ذات	جات
عرض	عرج
غوطو	گوتو
اعتبار	اتبار
تماشو	تماسو
ارٿهن	اٿارنهن / اٿاران
فارغ	قارڪ
جهاز	جهاج

ساميءِ جي ٻوليءِ ۽ اسلوب جو لسانی جائزو :

ساميءِ، نه رڳو پنهنجي فڪر ۾ منفرد آهي بلڪه لهجي ۽ اسلوب ۾ هڪ انفرادي حيشيت رکي ٿو. نج شكارپوري لهجي ۾ چيل سندس سلوکن نهائني.

نماثائي، آدرش، انسان دوستي، پريم، پيگتي، سندس بولي^٤ تي مجموعي طور تي تـن
قمن جا اثر آهن: صوفي سنتي هـت جـواـثـرـ هـنـدـوـ مـذـهـبـ جـيـ مـقـدـسـ كـتـابـ جـيـ
تعلـيمـاتـ جـواـثـرـ عـ شـكـارـبـورـ جـيـ لـسانـيـ تـهـذـيبـ جـواـثـرـ.

سامـيـهـ جـيـ لـهـجـيـ عـ اـسـلـوبـ تـيـ اـهـيـ تـيـئـيـ اـثـرـ حـاوـيـ آـهـنـ مـذـهـبـ طـورـ تـيـ
سامـيـ هـنـدـوـ آـهـيـ انـ كـرـيـ كـيـسـ هـنـدـوـ ڈـرـمـ جـيـ زـبـرـدـسـتـ چـاـطـ هـئـيـ. سـامـيـهـ جـيـ
سلـوكـنـ پـرـ هـنـدـنـ جـيـ ڈـرـمـيـ كـتـابـ جـوـ ذـكـرـ عـامـ جـامـ آـهـيـ. وـيدـ، پـراـطـ، شـاستـرـ عـ
اـپـنـشـدـ وـغـيـرـهـ، سـامـيـهـ جـيـ نـهـ صـرـفـ كـلامـ تـيـ حـاوـيـ آـهـنـ بلـكـ اـنـهـنـ جـيـ كـرـيـ لـهـجـيـ
مـيرـنهـائـيـ آـهـيـ.

وـيدـ كـلـ چـارـ آـهـنـ: رـگـ وـيدـ، يـجرـ وـيدـ، سـامـ وـيدـ عـ اـثـرـ وـيدـ. اـپـنـشـدـ هـكـ سـؤـاـثـ
آـهـيـ، جـنـ پـرـ ڈـهـ مـكـيـهـ آـهـنـ: اـيـشـ، كـيـنـ، كـثـ، پـرـشـنـ، منـبـكـ، مـانـبـوـكـيـ، تـيـتـريـ،
چـانـبـوـكـيـ عـ بـرـهـدارـنـيـكـ. انـ کـانـ عـلاـوـهـ پـيـگـوتـ گـيـتاـ، رـامـائـٹـ عـ اـنـيـکـ پـرـاـطـ آـهـنـ
جيـكـيـ هـنـدـنـ جـيـ مـذـهـبـيـ كـتـابـ ہـنـدـنـ ٹـاـ. اـنـهـنـ آـگـاـنـ ڪـتـابـ پـٹـ اـنـسـانـ لـاءـ
پـاـٹـ سـيـجـاـنـ جـوـ درـسـ ڈـنـوـ وـيوـ آـهـيـ. ماـيـاـ کـانـ نـفـرـتـ، موـهـ کـانـ دـوريـ، کـامـ کـانـ پـاـٹـ
بـچـائـنـ، کـروـةـ کـانـ پـرـيـ رـهـطـ عـ اـهـنـکـارـ کـيـ پـنـهـنجـيـ وـيـجـهـوـ آـٹـنـ اـنـهـنـ پـيـتـكـنـ جـوـ
اـهـمـ مـوـضـوـعـ آـهـنـ.⁽¹¹⁾

جيـئـنـ مـتـيـ ذـكـرـ ٿـيلـ آـهـيـ تـهـ شـكـارـبـورـ هـرـ لـحـاظـ کـانـ بـيـ اـنـتـهاـ شـاهـوـکـارـ
خطـوـرـهـيـوـ آـهـيـ، انـ كـرـيـ هـنـ شـهـرـ جـيـ مـاـٹـهـنـ جـيـ مـزـاجـ عـ رـهـيـ ڪـهـيـ مـانـ شـاهـوـرـ
ماـضـيـهـ جـوـ اـنـداـزوـ لـڳـائـيـ سـگـهـجـيـ ٿـوـ شـكـارـبـورـ جـيـ مـرـقـنـيـ هـنـدـوـ شـاعـرـنـ
جهـڙـوـكـ: سـوـامـيـ رـامـ دـاسـ، نـمـاـٹـوـ فـقـيـرـ، سـوـامـيـ پـرـمـانـنـدـ، هـولـارـامـ "پـورـنـ" بـولـچـنـدـ چـاـپـڻـيـاـ،
صـوـفيـ جـهـامـنـدـاـسـ، لـيـلـارـامـ عـ کـيـئـلـدـاـسـ "فـانـيـ" وـغـيـرـهـ تـيـ پـنـهـنجـيـ مـخـصـوصـ ڌـارـمـڪـ
سـماـجـ جـواـثـرـ نـمـاـيـاـنـ آـهـيـ.⁽¹²⁾

سامـيـ پـيـطـ انـ اـثـرـ کـاـ آـجـونـهـ رـهـيـوـ آـهـيـ. سـامـيـهـ جـيـ کـلامـ ہـ شـكـارـبـورـ جـيـ
لـسانـيـ تـهـذـيـبـ سـماـيـلـ آـهـيـ. هـنـدـسـتـانـ جـيـ نـامـيـارـيـ لـيـكـاـ وـنـدـنـاـ رـامـوـاـثـيـ لـكـيـ ٿـيـ:
"شـكـارـبـورـ جـيـ رـهـاـكـوـهـئـنـ سـبـبـ سـامـيـهـ فـطـريـ طـورـ پـنـهـنجـاـ سـلوـكـ سـرـيلـيـ
يعـنيـ اـتـرـ سـنـدـ جـيـ أـپـيـاشـاـ ۾ـ چـياـ آـهـنـ، جـنـهـنـ جـيـ اـهـاـ نـرـالـاـئـپـ آـهـيـ تـهـ جـمـعـ، هـمـيـشـهـ وـاحـدـ
کـيـ 'آـنـ' گـذـنـ سـانـ ٺـهـنـدـوـ آـهـيـ."⁽¹³⁾

نـنـديـ توـاجـيـ، خـاـونـدـ کـسـمانـوـ ڪـريـ

ڪنهن جي رهي ڪانه ڪا، منت موٽاجي.
 نه ڄاڻان راجي، ٿيڙو ڪهڙي ڳالهه تان!
 مٿيئن سلوڪ ۾ ”نواجي“، ”موٽاجي“ ”راجي“، ”ٿيڙو“ نج شڪارپوري هندن
 جي Vocabulary جنهن مان سندن لسانی آهنگ جو تاثر ملي ٿو
 ساڳي ريت ساميءَ تي نج شڪارپوري لهجي جا پيا مثال هيٺ ڏجن ٿا :
 نئن ڪئون نجديءَ، پيهي ڏنائون پاڻ ۾:
 هتي ”ز‘ آوز جو تبادلو ‘ج‘ سان ڪيو ويو آهي. ”نجديءَ“،
 دراصل ”نژديءَ“ جو ڦيرو آهي شڪارپور ۾ هندن جي (ڪجهه مسلمانن جي پڻ)
 لهجي ۾ هي تلفظ عام آهي
 آهن اگر اپار، راهان رام ملڻ جون :
 هتي ”اُون‘ آوز جو تبادلو ‘آن‘ سان ڪيو ويو آهي. ”راهان“،
 دراصل ”راهون“ جو جمع آهي شڪارپور ۾ جي هر عام خاص جي لهجي ۾ هي ڦيرو
 اچ به عام آهي.
 ”عشق ڪمايو جن، پچ تهين ڪئون خبران!“
 هتي ٻـ لفظ منفرد آهن. ”ڪئون‘ ۽ ”خبران‘.
 ”ڪئون‘ دراصل ”ڪان“ جي تبادلي طور استعمال ٿيل آهي. ۽ خبران.
 دراصل ”خبرون“ جو جمع آهي شڪارپور ۾ جي هر عام خاص جي لهجي ۾ هي ڦيرو
 اچ به عام آهي.
 سامي تڌي ٿري، جڌي پوي بوند پيهه کي :
 هتي ٻـ لفظ منفرد آهن ”جڌي“ دراصل ”جڌهن“ جي تبادلي طور استعمال ٿيل
 آهي ۽ تڌي دراصل ”تڌهن“ جو جمع آهي شڪارپور ۾ جي هر عام خاص جي لهجي
 ۾ هي ڦيرو اچ به عام آهي.
 چه، انارهن، چار ڳالهه چون ٿا هڪڙي :
 هن ست ۾ ”انارهن“ جو لفظ منفرد آهي شڪارپور جا ماڻهو ”ارڙهن“ کي
 انارنهن چوندا آهن.
 پڳت ڏني پڳوان، جن کي پرچي پانهنجي :
 هن ست ۾ ”پانهنجي“ جو لفظ منفرد آهي شڪارپور جا
 ماڻهو ”پانهنجي“ کي ٻـ ڪري ۾ ”پانهنجي“ چوندا آهن.
 ته بيٺي منجهه بازار سامي ڏسین سپرين :
 سند جي ڪجهه علائقن ۾ ”بازار“ کي ”بازر“ به چوندا آهن شڪارپور هر ان

کی ”بزار“ چوندا آهن.

حوالا

- .1 هڪٿو انور نگار، باڪٽر: پريمر ساڳر، پريمر ساڳر پبلিকيشن، ڪراچي، سال 2002ع. ص 101
- .2 خواج، نور افروز، باڪٽر، پريمر ساڳر، پريمر ساڳر پبلិកិះន، ក្រាបី، សាល 2002ع. ص 87
- .3 پڻ، الله رکيو، باڪٽر، سامي، جي سلوڪن جا آڪانَا چاپا، پريمر ساڳر پبلិកិះន، 2002، ص 59
- .4 هڪٿو انور نگار، باڪٽر: پريمر ساڳر، پريمر ساڳر پبلិកិះន، ក្រាបី، សាល 2002ع. ص 103
- .5 جوبوتاج: سامي، تي هڪ نئين نظر، پريمر ساڳر پبلិកិះន، ក្រាបី، សាល 2002ع. ص 87
- .6 ڪوڙومل، راء بهادر، سامي، جا چونڊ سلوڪ، سامي جاسلوڪ، شاه طيف يونيورستي، جلد بيو، ص 180
- .7 آڏواڻي، پيرومل مهر چند، سنڌي ٻولي، جي تاريخ، سنڌي ادبی بورد، 2004، ص 92
- .8 آڏواڻي، پيرومل مهر چند، سنڌي ٻولي، جي تاريخ، سنڌي ادبی بورد، چام، شورو، 2004، ص 99
- .9 هدایت پريمر، باڪٽر، اُترادي ٻولي، سنڌ لنڌگئيج اثارتى، 1995، ص 135
- .10 ميمڻ، عبدالحجيـد سنڌيـ، باڪٽر، شڪارپور جي ٻولي، سنڌي لئينگئيج اثارتى، 1993، ص 34
- .11 انصاري انيـس، سامي، جي سلوڪن جا سـرا، سامي ساڳـر بـونـدـ، پريـمـرـ سـاـڳـرـ پـبـلـيـكـيـشـنـ، 2002، ص 160
- .12 سومرو عبدـالـخـالـقـ ”راـزـ“، باڪٽر، شڪارپور صـديـنـ کـانـ، 1988، ص 252
- .13 رامـواـڻـيـ وـنـدـنـاـ اـشـوـڪـ، باڪٽر: سـچـاـ سـامـينـ پـنـدـ (پـيـ اـيـچـ دـيـ ٿـيـسـنـ بـمـئـيـ يـوـنـيـورـسـتـيـ) ص 176